

ग्रामीण रुग्णालय, पाटणसावंगी येथे कुशल व अकुशल पदे , सुरक्षा रक्षक, आहार सेवा व स्वच्छता सेवा कंत्राटी पद्धतीने बाह्ययंत्रणेद्वारे राबविण्यास प्रशासकीय मान्यता देण्याबाबत.

**महाराष्ट्र शासन
सार्वजनिक आरोग्य विभाग**

शासन निर्णय क्रमांक: प्रशामा २०२५/प्र.क्र.५० /रुशाआ (ई.क्र ११४७९२९)

१० वा मजला, गोकुळदास तेजपाल रुग्णालय संकुल इमारत,

लोकमान्य टिळक मार्ग, मुंबई-४०० ००१.

दिनांक: ११ ऑगस्ट, २०२५.

वाचा: सहसंचालक, आरोग्य सेवा ,रुग्णालये राज्यस्तर, मुंबई यांचे पत्र क्र. आसेआ/कक्ष-३/टे-९/ कुशल व अकुशल प्रशामा प्रस्ताव/ग्रारूपाटणसावंगी/७०७६/२०२५, दि. २१/०५/२०२५ व दि. ३१.०७.२०२५.

प्रस्तावना -

सार्वजनिक आरोग्य विभाग, शासन निर्णय दिनांक ०६/०६/२०१९ अन्वये ग्रामीण रुग्णालय पाटणसावंगी येथे पदनिर्मितीस प्रशासकीय मंजूरी प्रदान करण्यात आलेली आहे. त्याअनुषंगाने ग्रामीण रुग्णालय कार्यान्वित झाल्याने रुग्णालयीन सेवा सुरळीत ठेवण्याचे दृष्टीने कुशल व अकुशल पदे, सुरक्षा रक्षक, आहार सेवा व स्वच्छता सेवा कंत्राटी पद्धतीने बाह्ययंत्रणेद्वारे राबविण्यास प्रशासकीय मान्यता मिळण्याबाबतचा प्रस्ताव आयुक्तालयाकडून शासनास सादर करण्यात आलेला आहे, त्यानुसार प्रस्तावाच्या अनुषंगाने प्रशासकीय मान्यता देण्याचा प्रस्ताव शासनाच्या विचाराधीन होता.

शासन निर्णय-

ग्रामीण रुग्णालय पाटणसावंगी येथे रुग्णालयीन सेवा सुरळीत ठेवण्याचे दृष्टीने तेथील कुशल व अकुशल पदे ,सुरक्षा रक्षक, आहार सेवा व स्वच्छता सेवा कंत्राटी पद्धतीने बाह्ययंत्रणेद्वारे राबविण्यास खालीलप्रमाणे या शासन निर्णयाद्वारे प्रशासकीय मान्यता देण्यात येत आहे.

अ.क्र.	सेवेचे नाव	एकूण मंजूर पदे	मासिक खर्च	एकूण मासिक खर्च	एकूण वार्षिक खर्च
१	कुशल व अकुशल पदे	१३पदे		२,५०,११५	३०,०१,३८०
	सुरक्षा	५	२९,०००	१,४५,०००	१७,४०,०००

२	रक्षक				
३	आहार सेवा	टक्के २५+१४५ अतिरिक्त त्यावर अतिरिक्त जीएसटी	६४१६	१,९२,४८७.५०	२३,०९,८५०
४	स्वच्छता सेवा	४	१३२५६	५३०२४	६,३६,२८८
	एकुण				७६,८७,५१८/-

२. सदर सेवांवरील खर्च लेखाशिर्ष २२१० ०१४६ व २२१० ०४१३ अंतर्गत १०-कंत्राटी सेवा या लेखाशिर्षामधून भागविण्यात येणार आहे.

३. अटी व शर्ती:-

सदर कंत्राटी कुशल व अकुशल पदे बाह्ययंत्रणेमार्फत भरण्याकरीता खालील अटींच्या अधीन राहिल.

१. सदर काल्पनिक कुशल व काल्पनिक अकुशल पदे भरण्यासाठी केवळ सेवाशुल्काच्या निविदा पद्धतीने अथवा उद्योग, उर्जा व कामगार विभागाचा शासन निर्णय दिनांक १८.०६.२०१४ अनुसार सेवापुरवठादार निश्चित करण्यात यावा.
२. विभागाच्या संदर्भाधीन शासन निर्णयानुसार निश्चित करण्यात आलेल्या पदनामनिहाय मासिक ठोक वेतनावर भरण्यात यावी.
३. बाह्ययंत्रणेद्वारे मनुष्यबळ भरणा करताना शासन परिपत्रक, वित्त विभाग दिनांक.१७.०४.२०१५, दिनांक.०२.०२.२०१३ व दिनांक ०२.१२.२०१३ मधील तरतुदींचे काटेकोरपणे पालन करावे.
४. वित्त विभागाकडून वेळोवेळी निर्गमित केलेल्या सूचना/ शासन निर्णय/परिपत्रके/नियम यांचे काटेकोरपणे पालन करण्याची जबाबदारी संबंधीत आधिकाऱ्याची राहिल
५. सदरचा खर्च सन २०२५-२६ करीता मंजूर अनुदानातून भागविण्यात यावा.

सदर कंत्राटी सुरक्षा रक्षक बाह्ययंत्रणेमार्फत भरण्याकरीता खालील अटींच्या अधीन राहिल.

- १) बाह्ययंत्रणेद्वारे काम करून घेताना शासन निर्णय क्र.एसजीए-१५०६/प्र.क्र.९१/काम-५, दि.०८.११.२००६ मधील तरतुदीनुसार पूर्तता करण्यात यावी.
- २) शासनाने मान्यता दिलेल्या सुरक्षा मंडळ अथवा मेस्को यांचेकडून सुरक्षा रक्षक घेण्यास प्रथम प्राधान्य द्यावे. त्यांचेकडून सुरक्षा रक्षक सेवा उपलब्ध न झाल्यास सर्व रुग्णालयांसाठी विहित पद्धतीने ई-निविदा प्रक्रीया एकाच वेळी व राज्य स्तरावर पार पाडून अत्यंत पारदर्शक पद्धतीने बाह्ययंत्रणेची निवड करण्यात यावी.
- ३) सेवा पुरवठादार राज्य स्तरावर अथवा विभाग स्तरावर किंवा जिल्हा स्तरावर निश्चित करण्यात यावा.

- ४) रुग्णालयासाठी मान्य केलेल्या सुरक्षा रक्षकांची संख्या ही कमाल मर्यादा असून स्थानिक गरजेनुसार त्यांची संख्या संबंधित वैद्यकीय अधिकारी यांनी मंजूर करून द्यावी.
- ५) सुरक्षा रक्षकांचे वेतन त्यांच्या बँक खात्यात जमा झाल्याची खात्री केल्याशिवाय पुढील महिन्याचे देयक अदा केले जाणार नाही अशी अट Tender document मध्ये समाविष्ट करण्यात यावी.
- ६) सदर निविदा किमान ३ वर्षाकरीता प्रसिध्द / देण्यात यावी.
- ७) वित्त विभागाकडून वेळोवेळी निर्गमित केलेल्या सूचना/ शासन निर्णय/परिपत्रके/नियम यांचे काटेकोरपणे पालन करण्याची जबाबदारी संबंधित अधिकाऱ्याची राहिल.
- ८) सदरचा खर्च सन २०२५-२६ करीता मंजूर अनुदानातून भागविण्यात यावा.

सदर कंत्राटी आहार सेवा व स्वच्छता सेवा खालील अटीच्या अधीन राहिल.

१. सदर सेवांसाठी शासन निर्णय, उदयोग, उर्जा व कामगार विभाग, क्रमांक भांखस-२०१४/प्र.क्र.८२/ भाग II/उदयोग-४, दि.०१.१२.२०१६ अन्वये प्रसिध्द केलेल्या सुधारीत नियमपुस्तिकेत विहित केलेल्या कार्यपद्धतीचा अवलंब करण्यात यावा.
 २. प्रशासकीय मान्यता देताना प्रक्रियेअंती निश्चित करण्यात आलेला दर हा वाजारभावापेक्षा कमी असल्याबाबत, संबंधित पुरवठादाराने या वार्षिका इतर ठिकाणी ज्या दराने पुरवठा केला आहे त्या दरापेक्षा जास्त नसल्याबाबत तसेच कोणत्याही पुरवठादारास फायदा होईल अशा रितीने तयार केलेले नसल्याबाबत खातरजमा संबंधित अधिकाऱ्यांनी करावी.
 ३. निविदा प्रक्रिया राबवितांना केंद्रीय दक्षता आयोगाच्या मार्गदर्शक सूचनांचे (CVC Guidelines) तंतोतंत पालन करण्यात यावे. निविदा प्रक्रिया पूर्ण झाल्यानंतर केंद्रीय खरेदी समितीच्या मान्यतेनंतरच पुरवठा आदेश निर्गमित करण्यात यावेत.
 ४. क्षेत्रियस्तरावर सदर सेवांचा संबंधित उप संचालक आरोग्य सेवा आणि जिल्हा शल्य चिकित्सक यांनी वेळोवेळी आढावा घ्यावा.
 ५. सदर रुग्णालयांमधील आंतररुग्णांना नियमितपणे आहार सेवा उपलब्ध होईल तसेच आहाराचा दर्जा योग्य राहिल, याची सर्वस्वी जबाबदारी संबंधित वैद्यकीय अधिक्षक यांची राहिल.
 ६. संबंधित रुग्णांना द्यावयाच्या आहार सेवेचे वेळापत्रक/फलक संबंधित रुग्णालयाच्या वार्डमध्ये प्रदर्शित करणे व त्याबाबतच्या नोंदी ठेवणे आवश्यक राहिल.
 ७. वित्त विभागाकडून वेळोवेळी निर्गमित केलेल्या सूचना/शासन निर्णय/परिपत्रके/नियम यांचे काटेकोरपणे पालन करण्याची जबाबदारी संबंधित अधिकाऱ्यांची राहिल.
 ८. सदरचा खर्च सन २०२५-२६ करीता मंजूर अनुदानातून भागविण्यात यावा.
४. सदर शासन निर्णय, शासन निर्णय वित्त विभाग क्र.विअप्र-२०१३/प्र.क्र.३०/२०१३/ विनियम भाग-२, दि.१७.४.२०१५ सोबतच्या परिशिष्टातील वित्तीय अधिकार नियम पुस्तिका, १९७८, भाग पहिला, उपविभाग-चार

मधील अ.क्र.११, अन्वये प्रशासकीय विभागास प्रदान करण्यात आलेल्या अधिकारानुसार निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०८१११७२९४५२७१७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(संजय द.महाडेश्वर)
अवर सचिव, महाराष्ट्र शासन

प्रत,

१. महालेखापाल- १ / २, महाराष्ट्र, (लेखा परिक्षा) (लेखा व अनुज्ञेयता), मुंबई/ नागपूर.
२. आयुक्त आरोग्य सेवा व अभियान संचालक, राष्ट्रीय आरोग्य अभियान, मुंबई
३. संचालक, आरोग्य सेवा, मुंबई.
४. सह संचालक, आरोग्य सेवा, (खरेदी कक्ष), मुंबई.
५. वैद्यकीय अधिक्षक, जिल्हा सर्वोपचार रुग्णालय, पाटणसावंगी.
६. जिल्हा शल्य चिकित्सक, जिल्हा सर्वोपचार रुग्णालय, नागपूर.
७. जिल्हा कोषागार अधिकारी, नागपूर.
८. वित्त विभाग (कोषागारे/ प्रशासन ५), मंत्रालय, मुंबई.
९. अवर सचिव, सार्वजनिक आरोग्य विभाग (अर्थसंकल्प), मंत्रालय, मुंबई.
१०. निवडनस्ती (कार्यासन रुशआ).